




ທະນາຄານການຄ້າຕ່າງປະເທດລາວ ມະຫາຊົນ
BANQUE POUR LE COMMERCE EXTERIEUR LAO PUBLIC



ບົດລາຍງານການເຄື່ອນໄຫວທຸລະກິດ

ສໍາລັບໄລຍະສາມເດືອນຂອງໄຕມາດທີ 3 ປີ 2023

ທີ່ສິ້ນສຸດວັນທີ 30 ກັນຍາ 2023



I. ສະພາບລວມຂອງ ທຄຕລ

1. ວິໄສທັດ

ທຄຕລ ໄດ້ຮັບການປັບປຸງວິໄສທັດຂອງຕົນຄືນໃໝ່ ໃນແຜນຍຸດທະສາດໄລຍະຍາວ 2021 – 2025 ເພື່ອປະກອບເຂົ້າໃນການພັດທະນາວຽກງານຂອງຕົນໃຫ້ບັນລຸຕາມເປົ້າໝາຍ ແລະ ວັດຖຸປະສົງຄື: **“ເປັນທະນາຄານທີ່ເຂັ້ມແຂງ ທັນສະໄໝ ໄດ້ມາດຕະຖານສາກົນ”**.

2. ພາລະກິດ

ເພື່ອເຮັດໃຫ້ ທຄຕລ ກາຍເປັນທະນາຄານທີ່ເຂັ້ມແຂງ ທັນສະໄໝ ໄດ້ມາດຕະຖານສາກົນ ພາລະກິດຫຼັກທີ່ສໍາຄັນຂອງ ທຄຕລ ທີ່ຈະຕ້ອງໄດ້ສຸມໃສ່ ແມ່ນການພັດທະນາປັບປຸງດ້ານການບໍລິການ ໃຫ້ແທດເໝາະກັບໄລຍະການປ່ຽນແປງໃໝ່, ສ້າງຄວາມເຂັ້ມແຂງໜັ້ນຄົງທາງດ້ານການເງິນ ແລະ ສອດຄ່ອງຕາມຫຼັກການບາເຊວ 2, ພັດທະນາລະບົບໄອທີ ແລະ ເທັກໂນໂລຊີທີ່ທັນສະໄໝ ເຂົ້າໃນລະບົບບໍລິການ, ພັດທະນາດ້ານລະບົບຂໍ້ມູນຂ່າວສານໃຫ້ຖືກຕ້ອງ, ຊັດເຈນ, ໂປ່ງໄສ, ວ່ອງໄວ ແລະ ຮັບປະກັນຄວາມປອດໄພໄດ້ມາດຕະຖານສາກົນ. ພ້ອມນັ້ນ, ກໍ່ເນັ້ນໃສ່ການພັດທະນາບຸກຄະລາກອນໃນແຕ່ລະດ້ານ ໃຫ້ມີຄວາມຊຳນິຊຳນານ, ເປັນມືອາຊີບດ້ານການບໍລິການທະນາຄານ ເພື່ອຮອງຮັບການປ່ຽນແປງ ແລະ ການພັດທະນາ ທຄຕລ, ພ້ອມທັງສ້າງຄວາມເພິ່ງພໍໃຈໃຫ້ກັບລູກຄ້າທີ່ມາໃຊ້ບໍລິການ ແລະ ສ້າງຜົນປະໂຫຍດສູງສຸດໃຫ້ແກ່ຜູ້ຖືຮຸ້ນ ທຄຕລ ແບບຍືນຍົງ.

❖ ແຜນງານ ແລະ ໂຄງການ 2023

ເພື່ອເຮັດໃຫ້ ທຄຕລ ໄດ້ພັດທະນາປັບປຸງ ແລະ ສ້າງຄວາມເຂັ້ມແຂງໜັ້ນຄົງຍືນຍົງ ກາຍເປັນທະນາຄານທີ່ນໍາໜ້າໃນດ້ານຄວາມທັນສະໄໝ, ໄດ້ມາດຕະຖານສາກົນ ໃນລະບົບທະນາຄານ ໃນ ສປປ ລາວ. ທຄຕລ ໄດ້ກໍານົດຍຸດທະສາດການພັດທະນາ ເພື່ອກໍານົດບັນດາທິດທາງ, ຄາດໝາຍ ແລະ ແຜນການຈັດຕັ້ງປະຕິບັດລະອຽດ ເຊິ່ງແຜນງານ ແລະ ໂຄງການທີ່ຈັດຕັ້ງປະຕິບັດໃນປີ 2023 ປະກອບມີ 11 ແຜນງານ ແລະ 38 ໂຄງການ ດັ່ງລາຍລະອຽດລຸ່ມນີ້:

- **ຍຸດທະສາດທີ 1: ສ້າງຄວາມເຂັ້ມແຂງໃຫ້ອົງກອນຢ່າງຮອບດ້ານ** (ປະກອບມີ 5 ແຜນງານ ແລະ 20 ໂຄງການ)
 - ການບໍລິຫານການເງິນ ແລະ ເພີ່ມປະສິດທິພາບການດໍາເນີນທຸລະກິດໃຫ້ຍືນຍົງ ປະກອບມີ 5 ໂຄງການ;
 - ການຄຸ້ມຄອງ ແລະ ບໍລິຫານສິນເຊື້ອ ປະກອບມີ 5 ໂຄງການ;
 - ການພັດທະນາບໍລິຫານບຸກຄະລາກອນ ໃຫ້ເຂັ້ມແຂງ ແລະ ມີປະສິດທິພາບ ປະກອບມີ 4 ໂຄງການ;
 - ສ້າງລະບົບຄຸ້ມຄອງຄວາມສ່ຽງ ແລະ ສ້າງພື້ນຖານດ້ານການຟອກເງິນໃຫ້ເຂັ້ມແຂງ ປະກອບມີ 5 ໂຄງການ;
 - ພັດທະນາການຄຸ້ມຄອງບໍລິຫານໃຫ້ໄດ້ມາດຕະຖານສາກົນ ປະກອບມີ 1 ໂຄງການ.
- **ຍຸດທະສາດທີ 2: ຍຸດທະສາດຫັນເປັນທັນສະໄໝ ໂດຍນໍາໃຊ້ເຕັກໂນໂລຊີ ແລະ ນະວັດຕະກໍາໃໝ່ໆໃນການດໍາເນີນທຸລະກິດ ກ້າວສູ່ຍຸກເສດຖະກິດດິຈິຕອລ** (ປະກອບມີ 3 ແຜນງານ ແລະ 13 ໂຄງການ)
 - ການພັດທະນາ ແລະ ຄຸ້ມຄອງລະບົບໄອທີ ປະກອບມີ 6 ໂຄງການ;
 - ຄຸ້ມຄອງບໍລິຫານຂໍ້ມູນ ແລະ ການພັດທະນາວຽກງານສະຖິຕິ ໃຫ້ທັນສະໄໝໄດ້ມາດຕະຖານສາກົນ ແລະ ມີຄຸນນະພາບ ປະກອບມີ 5 ໂຄງການ;
 - ພັດທະນາຜະລິດຕະພັນ ເພື່ອຫັນສູ່ການບໍລິການໃນຮູບແບບ Digital Banking ປະກອບມີ 2 ໂຄງການ;
- **ຍຸດທະສາດທີ 3: ຍຸດທະສາດສ້າງການຄຸ້ມຄອງ ແລະ ບໍລິການຕາມມາດຕະຖານສາກົນ** (ປະກອບມີ 3 ແຜນງານ ແລະ 5 ໂຄງການ)
 - ການປັບປຸງ, ພັດທະນາລະບົບບັນຊີ ແລະ ມາດຕະຖານການລາຍງານການເງິນ ປະກອບມີ 3 ໂຄງການ;

- ພັດທະນາ ແລະ ປັບປຸງລະບົບກວດກາໃຫ້ເຂັ້ມແຂງໄດ້ມາດຕະຖານ ປະກອບມີ 2 ໂຄງການ;
- ພັດທະນາໂຄງການ PCI Compliance ຫຼື Payment Card Industry Data Security Standard.

II. ຖານະການເງິນ ແລະ ຜົນດຳເນີນງານ

1. ເສດຖະກິດມະຫາພາກ ສປປ ລາວ ແລະ ທ່າອ່ຽງໃນຕໍ່ໜ້າ

ໃນໄລຍະ 9 ເດືອນ ປີ 2023 ລວມຍອດຜະລິດຕະພັນພາຍໃນ (GDP) ຂະຫຍາຍຕົວໃນລະດັບ 4,4% (ໄຕມາດ 1 ຂະຫຍາຍຕົວ 4,8%, ໄຕມາດ 2 ຂະຫຍາຍຕົວ 4,5% ແລະ ໄຕມາດ 3 ຂະຫຍາຍຕົວ 3,8%) ແລະ ຄາດຄະເນໝົດປີ 2023 ຈະຂະຫຍາຍຕົວຢູ່ໃນລະດັບ 4,2% ເຊິ່ງຫຼຸດຕາມການກຳນົດໄວ້ (ມະຕິສະພາໝົດປີໃຫ້ບັນລຸ 4,5%), ສຳລັບອົງການ IMF ຄາດຄະເນເສດຖະກິດ ສປປ ລາວ ໝົດປີຈະຂະຫຍາຍຕົວໃນລະດັບ 4%, ທະນາຄານໂລກ 3,8%, ທະນາຄານພັດທະນາອາຊີ 4%. ໃນໄລຍະຜ່ານມາ ເສດຖະກິດມະຫາພາກຍັງມີຄວາມບໍ່ແນ່ນອນຫຼາຍດ້ານ, ເປັນຕົ້ນອັດຕາເງິນເຟີ້ຍັງຢູ່ໃນລະດັບສູງ ແລະ ຜົນກະທົບຈາກບັນຫາຄວາມຂັດແຍ່ງລະຫວ່າງຮົດເຊຍ ແລະ ອູເກຣນ ແລະ ການສືບຕໍ່ຟື້ນຕົວຈາກຜົນກະທົບຂອງການແຜ່ລະບາດພະຍາດໂຄວິດ-19 ເຮັດໃຫ້ການທີ່ຈະບັນລຸຄາດໝາຍຂອງສະພາແຫ່ງຊາດຮັບຮອງນັ້ນ ຍັງມີຄວາມທ້າທາຍສູງ. ແຕ່ເຖິງຢ່າງໃດກໍຕາມ, ສະພາບການພາຍໃນປະເທດຍັງມີປັດໄຈທີ່ເປັນທ່າແຮງຊ່ວຍຊຸກຍູ້ໃຫ້ເສດຖະກິດເຕີບໂຕ ເປັນຕົ້ນແມ່ນການເປີດປະເທດຈະຊ່ວຍດຶງດູດນັກທ່ອງທ່ຽວເຂົ້າມາເພີ່ມ, ການຜະລິດກະສິກຳສິ່ງອອກມີລັກສະນະຟືດຟື້ນ, ການສົ່ງອອກແຮ່ທາດບາງຊະນິດເພີ່ມຂຶ້ນ ເປັນຕົ້ນແມ່ນແຮ່ເກືອໂປຕັສ, ການປັບປຸງລະບົບຂົນສົ່ງຜ່ານທາງລົດໄຟລາວ-ຈີນ, ລະບົບຂົນສົ່ງຜ່ານແດນ ແລະ ລະບົບໂລຈິສະຕິກ ເຊິ່ງປັດໄຈເຫຼົ່ານີ້ຈະຊ່ວຍດູດເງິນຕາໄຫຼເຂົ້າສູ່ລະບົບເສດຖະກິດໃຫ້ຫຼາຍຂຶ້ນກວ່າປີຜ່ານມາ ແລະ ເປັນທ່າແຮງຕໍ່ການຂະຫຍາຍຕົວເສດຖະກິດຂອງ ສປປ ລາວ ໃນຕໍ່ໜ້າ.

1.1. ອັດຕາເງິນເຟີ້

ສະພາບລວມຂອງອັດຕາເງິນເຟີ້ ສະເລ່ຍ 9 ເດືອນ ປີ 2023 ຢູ່ໃນລະດັບ 33,7% (9 ເດືອນ 2022 ແມ່ນ 17,7%) ໝວດສິນຄ້າມີອັດຕາເງິນເຟີ້ສູງກວ່າໝວດ ໝວດສະບຽບອາຫານ ແລະ ເຄື່ອງດື່ມບໍ່ມີທາດເຫຼົ້າ ເພີ່ມຂຶ້ນ 42,8%, ໝວດຮ້ານອາຫານ ແລະ ໂຮງແຮມ ເພີ່ມຂຶ້ນ 34,5%, ໝວດຮັກສາສຸຂະພາບ ແລະ ຢາເພີ່ມຂຶ້ນ 31,9%, ໝວດເຄື່ອງໃຊ້ໃນເຮືອນ ເພີ່ມຂຶ້ນ 29,8%, ຄົມມະນາຄົມ ແລະ ການຂົນສົ່ງ ເພີ່ມຂຶ້ນ 27,1%, ໝວດເຄື່ອງນຸ່ງຫົ່ມ ແລະ ເກີບ ເພີ່ມຂຶ້ນ 26,3%, ໝວດເຫຼົ້າ ແລະ ຢາສູບ ເພີ່ມຂຶ້ນ 24,5%, ໝວດທີ່ພັກອາໄສ, ນ້ຳປະປາ, ໄຟຟ້າ ແລະ ເຊື້ອເພີງຫຸງຕົ້ມ ເພີ່ມຂຶ້ນ 21,8% ເຊິ່ງທ່າອ່ຽງລາຄາສິນຄ້າ ແລະ ບໍລິການແມ່ນຍັງມີແນວໂນ້ມສືບຕໍ່ເພີ່ມຂຶ້ນຢ່າງຕໍ່ເນື່ອງ.¹

1.2. ອັດຕາແລກປ່ຽນ

ອັດຕາແລກປ່ຽນລະບົບທະນາຄານ ສຳລັບເງິນໂດລາ ສະເລ່ຍ ໃນເດືອນ 09/2023 ແມ່ນ 20.001 ກີບ/ໂດລາ ເພີ່ມຂຶ້ນເຖິງ 25,29% ທຽບປີຕໍ່ປີ (ຈາກ 15.964 ກີບ/ໂດລາ), ໃນຂະນະທີ່ອັດຕາແລກປ່ຽນນອກລະບົບ ສະເລ່ຍ 22.565 ກີບ/ໂດລາ ເພີ່ມຂຶ້ນ 23,22% ທຽບໃສ່ໄລຍະດຽວກັນ (ຈາກ 18.313 ກີບ/ໂດລາ). ສຳລັບອັດຕາແລກປ່ຽນເງິນບາດ, ທົ່ວລະບົບທະນາຄານ ສະເລ່ຍ 594,43 ກີບ/ບາດ ເພີ່ມຂຶ້ນ 26,91% ທຽບໃສ່ປີຜ່ານມາ, ໃນຂະນະທີ່ອັດຕາແລກປ່ຽນນອກລະບົບ ສະເລ່ຍ 638,81 ກີບ/ບາດ ເພີ່ມຂຶ້ນປະມານ 28,11% (ຂໍ້ມູນຈາກທະນາຄານແຫ່ງ ສປປ ລາວ). ການອ່ອນຄ່າຂອງເງິນກີບແມ່ນຍັງສືບຕໍ່ອ່ອນຄ່າເນື່ອງຈາກປັດໄຈພາຍໃນ ແລະ ປັດໄຈພາຍນອກ. ເຖິງຢ່າງໃດກໍຕາມໃນ 3 ເດືອນ ທ້າຍປີ 2023 ທຫລ ຍັງຈະສືບຕໍ່ດຳເນີນນະໂຍບາຍເງິນຕາໃນທິດທາງທີ່ຮັດກຸມຫຼາຍຂຶ້ນ ແລະ ປະຕິບັດນະໂຍບາຍອັດຕາແລກປ່ຽນຕາມກົນໄກຕະຫຼາດ ທີ່ມີການຄຸ້ມຄອງຂອງລັດໃຫ້ຮັດກຸມຢູ່ງຊັ້ນ.²

¹ ບົດລາຍງານສະພາບອັດຕາເງິນເຟີ້ ປະຈຳເດືອນ ກັນຍາ 2023

² Bank of Lao PDR Facebook Page, Date 26/10/2023

2. ການເຄື່ອນໄຫວທີ່ພື້ນເດັ່ນໂດຍຫຍໍ້ ຂອງ ທຄຕລ

ໃນໄລຍະ 3 ເດືອນ ຂອງໄຕມາດ 3/2023 ທຄຕລ ໄດ້ຈັດກອງປະຊຸມສະຫຼຸບການເຄື່ອນໄຫວວຽກງານຂອງຕົນຈຳນວນ 1 ຄັ້ງ (ກອງປະຊຸມ ປະຈຳໄຕມາດ 2/2023), ຈັດກອງປະຊຸມສະພາບໍລິຫານສະໄໝສາມັນ 1 ຄັ້ງ; ຄະນະອຳນວຍການ ທຄຕລ ໄດ້ເຂົ້າຮ່ວມກອງປະຊຸມ ສະພາບໍລິຫານທະນາຄານຮ່ວມທຸລະກິດ ລາວ-ຫວຽດ ທີ່ ສສ ຫວຽດນາມ. ພ້ອມນັ້ນ, ຄະນະບໍລິຫານງານ ທຄຕລ ໄດ້ເຂົ້າຮ່ວມກອງປະຊຸມແລກປ່ຽນ ແລະ ຖອດຖອນບົດຮຽນການບັນຊີ-ລາຍງານການເງິນ ກັບ 6 ບໍລິສັດຮ່ວມທຶນ ທີ່ ທຄຕລ ເປັນຂາຮຸ້ນ; ສຳເລັດການເປີດເຜີຍບົດລາຍງານ ປະຈຳ 6 ເດືອນຕົ້ນປີ 2023 ແລະ ຖານະການເງິນທີ່ຜ່ານການກວດສອບຈາກບໍລິສັດ PWC; ຄົ້ນຄວ້າກຳນົດຮູບແບບການຍ້ອງຍໍ ແລະ ການໃຫ້ລາງວັນປະຈຳປີຂອງວຽກງານ KPI ສາຂາ, ການຈັດຂຶ້ນສາຂາ ແລະ ໜ່ວຍບໍລິການ ທົ່ວລະບົບ ປະຈຳປີ 2023, ພ້ອມທັງ ສຳເລັດການກຳນົດ KPI ຂອງສາຂາ ປະຈຳປີ 2024. ນອກຈາກນັ້ນ, ໄດ້ເປີດຈອງສົ່ງຊື້ພັນທະບັດ ທທລ ງວດທີ 3 ໃຫ້ແກ່ມວນຊົນ.

ດ້ານການພັດທະນາລະບົບ: ສຳເລັດການປັບປຸງລະບົບຊຳລະພາສີປະຕູດຽວ ເພື່ອຮອງຮັບການຊຳລະສະກຸນເງິນຕາຕ່າງປະເທດ; ພັດທະນາຜະລິດຕະພັນການບໍລິການ ໃນລະບົບ BCOME ສຳລັບການໂອນຂ້າມທະນາຄານຜ່ານ LAPNET; ສຳເລັດການພັດທະນາຟັງຊັນກູ້ຢືມເງິນອອນລາຍ Consumer loan ຜ່ານ BCEL One ແລະ ການຊື້ປະກັນໄພລົດຂອງ AGL.

ດ້ານຕາໜ່າງບໍລິການ: ເປີດຫ້ອງແລກປ່ຽນສາຂາອຸດົມໄຊ; ແຍກໜ່ວຍບໍລິການໄຊສົມບູນ ອອກຈາກສາຂາຊຽງຂວາງ ມາເປັນໜ່ວຍບໍລິການເອກະລາດ ຂຶ້ນກັບການຊີ້ນຳໂດຍກົງຂອງຄະນະອຳນວຍການ ແລະ ສຳເລັດການຄົ້ນຄວ້າແຜນຂະຫຍາຍຕາໜ່າງບໍລິການ ຂອງສາຂາທົ່ວລະບົບ ປະຈຳປີ 2024.

ດ້ານການຮ່ວມມືກັບພາກສ່ວນຕ່າງໆ: ລົງນາມໃນບົດບັນທຶກການຮ່ວມມື ວ່າດ້ວຍການກຳນົດກົນໄກປະສານງານລະຫວ່າງ ຫ້ອງການອົງການໄອຍະການປະຊາຊົນສູງສຸດ ແລະ ທຄຕລ.

ດ້ານວຽກງານການຕະຫຼາດ: ສຳເລັດການຈັດກິດຈະກຳການຕະຫຼາດ 5 ໂຄງການ ຄື: ❶ ຊ້ອບ Fin ທ່ຽວ Fun ໄປກັບ Mastercard, ❷ BCEL One ຄົບຮອບ 10 ປີ, ❸ OneCash Wallet ສຳລັບຄົນຕ່າງປະເທດ ❹ BCEL OnePay ຂາຍງ່າຍ ຈ່າຍສະບາຍ ແຈກເງິນລ້ານ ແລະ ❺ ເປີດທັນທີ ຟຣີທັນໃຈ ເພື່ອສະເຫຼີມສະຫຼອງວັນແມ່ຍິງລາວ. ນອກຈາກນັ້ນ, ທຄຕລ ຍັງໄດ້ຮັບ 4 ລາງວັນ ດ້ານການດຳເນີນທຸລະກິດດີເດັ່ນ (VISA Client Forum 2023) ຄື: ❶ ລາງວັນດີເດັ່ນ ຜູ້ນຳດ້ານການຊຳລະຂ້າມແດນ; ❷ ລາງວັນດີເດັ່ນ ຜູ້ນຳດ້ານການຊຳລະຂອງຮ້ານຄ້າ; ❸ ລາງວັນດີເດັ່ນ ໃນການອະນຸມັດລາຍການບັດທີ່ດີທີ່ສຸດ ແລະ ❹ ລາງວັນດີເດັ່ນ ດ້ານຜູ້ນຳການຊຳລະສະສາງ.

3. ຂໍ້ມູນທາງດ້ານການເງິນທີ່ສຳຄັນຂອງ ທຄຕລ

ຮອດທ້າຍໄຕມາດ 3 ປີ 2023 ທຄຕລ ມີຕົວເລກຜົນການດຳເນີນທຸລະກິດ ດັ່ງລຸ່ມນີ້:

- **ຍອດຊັບສິນ:** 116.378.198 ລ້ານກີບ, ທຽບໃສ່ແຜນການປີ 2023 ປະຕິບັດໄດ້ລື່ນແຜນການ 17% ທຽບໃສ່ໄລຍະດຽວກັນຂອງປີຜ່ານມາເພີ່ມຂຶ້ນ 34%;
- **ຍອດເງິນກູ້ທັງໝົດ:** 49.004.646 ລ້ານກີບ, ທຽບໃສ່ແຜນການປີ 2023 ປະຕິບັດໄດ້ 98% ທຽບໃສ່ໄລຍະດຽວກັນຂອງປີຜ່ານມາເພີ່ມຂຶ້ນ 20%;
- **ອັດຕາສ່ວນ NPL:** 2,3%
- **ຍອດເງິນຝາກ:** 106.768.288 ລ້ານກີບ, ທຽບໃສ່ແຜນການປີ 2023 ປະຕິບັດໄດ້ລື່ນແຜນການ 17% ທຽບໃສ່ໄລຍະດຽວກັນຂອງປີຜ່ານມາເພີ່ມຂຶ້ນ 34%;
- **ທຶນທັງໝົດ:** 2.555.806 ລ້ານກີບ, ທຽບໃສ່ແຜນການປີ 2023 ປະຕິບັດໄດ້ 93% ທຽບໃສ່ໄລຍະດຽວກັນຂອງປີຜ່ານມາເພີ່ມຂຶ້ນ 19%;
- **ກຳໄລ/ຂາດທຶນ ກ່ອນອາກອນ:** ສຳລັບໄລຍະສາມເດືອນ ຂອງໄຕມາດທີ 03 ປີ 2023 ທຄຕລ ມີກຳໄລ 85.922 ລ້ານກີບ ແລະ ກຳໄລກ່ອນອາກອນສຳລັບໄລຍະ 09 ເດືອນປີ 2023 ປະຕິບັດໄດ້ 228.616 ລ້ານກີບ, ທຽບໃສ່ແຜນການປີ 2023 ປະຕິບັດໄດ້ 91%;

- **ກຳໄລ/ຂາດທຶນ ຫຼັງອາກອນ:** ສຳລັບໄລຍະສາມເດືອນ ຂອງໄຕມາດທີ 03 ປີ 2023 ທຄຕລ ປະຕິບັດໄດ້ 100.523 ລ້ານກີບ ແລະ ກຳໄລຫຼັງອາກອນສຳລັບໄລຍະ 09 ເດືອນປີ 2023 ປະຕິບັດໄດ້ 202.545 ລ້ານກີບ, ທຽບໃສ່ແຜນການປີ 2023 ປະຕິບັດໄດ້ລົ້ນແຜນການ 1%.

III. ຂໍ້ມູນທົ່ວໄປ ແລະ ຂໍ້ມູນສຳຄັນບາງດ້ານ ຂອງ ທຄຕລ

● ທີ່ຕັ້ງ ແລະ ເຄືອຂ່າຍ

ສຳນັກງານໃຫຍ່ຂອງທະນາຄານ ຕັ້ງຢູ່ເລກທີ 01, ຖະໜົນປາງຄຳ, ບ້ານຊຽງຍືນ, ເມືອງຈັນທະບູລີ, ນະຄອນຫຼວງວຽງຈັນ. ນະວັນທີ 30 ກັນຍາ 2023 ທະນາຄານມີ (1) ສຳນັກງານໃຫຍ່, (6) ວິສາຫະກິດຂາຮຸ້ນ ແລະ ວິສາຫະກິດປະສົມ, (20) ສາຂາ, (98) ໜ່ວຍບໍລິການ ແລະ (12) ຫ້ອງແລກປ່ຽນເງິນຕາ ທົ່ວ ສປປ ລາວ.

ຕິດຕໍ່ ແລະ ພົວພັນ ສອບຖາມຂໍ້ມູນຕ່າງໆຂອງ ທຄຕລ

- ເບີໂທ (+856-21) 213200 ຫຼື ໂທ 1555
- ແຟັກ (+856-21) 213202
- ອີເມວ: bcelhqv@bcel.com.la
- ເວັບໄຊ: www.bcel.com.la

● ປະຫວັດຄວາມເປັນມາໂດຍຫຍໍ້ ຂອງ ທຄຕລ

ທະນາຄານການຄ້າຕ່າງປະເທດລາວ ມະຫາຊົນ ດຳເນີນທຸລະກິດໃນຮູບແບບມະຫາຊົນ ແລະ ຈົດທະບຽນຢູ່ໃນຕະຫຼາດຫຼັກຊັບ ສປປ ລາວ.

ທະນາຄານການຄ້າຕ່າງປະເທດລາວ ໄດ້ຮັບການສ້າງຕັ້ງຂຶ້ນພາຍໃຕ້ໃບອະນຸຍາດສ້າງຕັ້ງທະນາຄານ ເລກທີ 129/ທຫລ, ລົງວັນທີ 01 ພະຈິກ 1989, ໃນວັນທີ 23 ທັນວາ 2010 ທະນາຄານໄດ້ສຳເລັດການຂາຍຮຸ້ນອອກສູ່ມະຫາຊົນ. ທະນາຄານໄດ້ປ່ຽນຊື່ມາເປັນ ທະນາຄານການຄ້າຕ່າງປະເທດລາວ ມະຫາຊົນ ອີງຕາມໃບທະບຽນວິສາຫະກິດ ເລກທີ 0061/ທຈທ, ລົງວັນທີ 10 ມັງກອນ 2011 ອອກໂດຍກົມທະບຽນ ແລະ ຄຸ້ມຄອງວິສາຫະກິດ, ກະຊວງອຸດສາຫະກຳ ແລະ ການຄ້າ ຂອງ ສປປ ລາວ. ໃນວັນທີດັ່ງກ່າວ, ລັດຖະບານ ເຊິ່ງຕາງໜ້າໂດຍກະຊວງການເງິນເປັນຜູ້ຖືຮຸ້ນໃຫຍ່ສຸດ ໂດຍຖືຮຸ້ນ 80% ຂອງຮຸ້ນທັງໝົດ.

ວັນທີ 15 ກໍລະກົດ 2011, ກະຊວງການເງິນ ຂາຍຮຸ້ນສາມັນ 10% (ເທົ່າກັບ 13.657.759 ຮຸ້ນ) ໃຫ້ຄູ່ຮ່ວມຮຸ້ນທາງຍຸດທະສາດ ຊື່ວ່າ ທະນາຄານ COFIBRED ອີງຕາມສັນຍາການຊື້-ຂາຍຮຸ້ນສາມັນ ລະຫວ່າງກະຊວງການເງິນ ແລະ ທະນາຄານ COFIBRED.

ໃນວັນທີ 17 ສິງຫາ 2017 ທຄຕລ ໄດ້ສະເໜີຂາຍຮຸ້ນໃຫ້ແກ່ຜູ້ຖືຮຸ້ນເດີມ ແລະ ຂາຮຸ້ນໃໝ່ ເພື່ອເພີ່ມທຶນຈົດທະບຽນ. ທະນາຄານໄດ້ຮັບຂໍ້ຕົກລົງສະບັບໃໝ່ ເລກທີ 21/ທຫລ, ລົງວັນທີ 13 ກັນຍາ 2017 ອອກໂດຍທະນາຄານແຫ່ງ ສປປ ລາວ. ໃນວັນທີ 15 ກັນຍາ 2017 ຕະຫຼາດຫຼັກຊັບລາວໄດ້ຢັ້ງຢືນວ່າທະນາຄານໄດ້ເພີ່ມທຶນຈົດທະບຽນຈຳນວນ 355.728.500.000 ກີບ (ເທົ່າກັບ 71.145.700 ຮຸ້ນ) ຕາມໃບຢັ້ງຢືນເລກທີ 01/ຕລຊລ, ລົງວັນທີ 15 ກັນຍາ 2017 ແລະ ໃບທະບຽນວິສາຫະກິດສະບັບປັບປຸງໃຫມ່ ເລກທີ 0429/ທຈທ, ລົງວັນທີ 18 ພຶດສະພາ 2018 ອອກໂດຍ ກະຊວງອຸດສາຫະກຳ ແລະ ການຄ້າ.

ໃນວັນທີ 11 ຕຸລາ 2019 ສຳນັກງານຄະນະກຳມະການຄຸ້ມຄອງຫຼັກຊັບໄດ້ອະນຸມັດໃຫ້ທະນາຄານປັບປຸງໂຄງສ້າງຜູ້ຖືຮຸ້ນໂດຍການສະເໜີຂາຍສິດຊື້ຮຸ້ນໃຫ້ແກ່ຜູ້ຖືຮຸ້ນເດີມ ແລະ ສາທາລະນະຊົນ. ຈຸດປະສົງຂອງການແບ່ງຮຸ້ນຂາຍຂອງລັດຖະບານ ແມ່ນເພື່ອສະໜັບສະໜູນສະເໜີຂາຍໃຫ້ແກ່ຜູ້ຖືຮຸ້ນທີ່ຫຼາກຫຼາຍ ເພື່ອພັດທະນາທະນາຄານໃຫ້ເຕີບໃຫຍ່ຂະຫຍາຍຕົວ ແລະ ໝັ້ນຄົງ. ພ້ອມດຽວກັນນັ້ນໃນວັນທີ 29 ພະຈິກ 2019 ສຳນັກງານຄະນະກຳມະການຄຸ້ມຄອງຫຼັກຊັບໄດ້ຢັ້ງຢືນວ່າ ທະນາຄານໄດ້ສຳເລັດການສະເໜີຂາຍຮຸ້ນໃນອັດຕາສ່ວນ 10% ຂອງທະນາຄານໄດ້ສຳເລັດ.

ປະຈຸບັນ ໂຄງສ້າງການຖືຮຸ້ນຂອງທະນາຄານ: ລັດຖະບານຖືຮຸ້ນ 60%, ນັກລົງທຶນພາຍໃນ (ລວມທັງພະນັກງານ ທຸລະກິດ) ແລະ ນັກລົງທຶນຕ່າງປະເທດ 30% ແລະ ຄູ່ຮ່ວມຮຸ້ນທາງຍຸດທະສາດ 10%.

ກິດຈະກຳຫຼັກຂອງທະນາຄານ ແມ່ນເພື່ອສະໜອງການບໍລິການ ລວມທັງການລະດົມທຶນ ແລະ ຮັບຝາກເງິນໄລຍະສັ້ນ, ກາງ ແລະ ຍາວ ຈາກນິຕິບຸກຄົນ ແລະ ບຸກຄົນ; ສະໜອງເງິນກູ້ໄລຍະສັ້ນ, ກາງ, ຍາວ ໃຫ້ແກ່ຫົວໜ່ວຍທຸລະກິດ ແລະ ບຸກຄົນຕາມຈຸດປະສົງ ແລະ ຄວາມສາມາດໃນການສະໜອງທຶນຂອງທະນາຄານ; ບໍລິການແລກປ່ຽນເງິນຕາຕ່າງປະເທດ, ບໍລິການຊຳລະສະສາງ, ບໍລິການການຄ້າລະຫວ່າງປະເທດ, ບໍລິການໜັງສືສິນເຊື້ອ, ຄ້ຳປະກັນ, ໃຫ້ບໍລິການຊື້ຂາຍວັດຖຸມີຄ່າອື່ນໆ ແລະ ໃຫ້ບໍລິການດ້ານທະນາຄານອື່ນໆ ທີ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ ໂດຍສະເພາະແມ່ນບໍລິການດ້ານປະກັນໄພ, ບໍລິການເປັນນາຍໜ້າຊື້ຂາຍຫຼັກຊັບເປັນຕົ້ນ.

ທຶນຈົດທະບຽນ

ທຶນຈົດທະບຽນ ນະວັນທີ 30 ກັນຍາ 2023 ແມ່ນ 1.038.617 ລ້ານກີບ (ວັນທີ 31 ທັນວາ 2022: 1.038.617 ລ້ານກີບ).

IV. ໂຄງຮ່າງການຈັດຕັ້ງສະພາບໍລິຫານ, ຄະນະອຳນວຍການ ແລະ ການເຄື່ອນໄຫວຂອງຄະນະກຳມະການຂຶ້ນກັບສະພາບໍລິຫານ

1. ໂຄງຮ່າງການຈັດຕັ້ງ ແລະ ປະຫວັດໂດຍຫຍໍ້ ຂອງສະມາຊິກສະພາບໍລິຫານ

1.1 ສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊົນ:

ສະມາຊິກສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊົນ ນະວັນທີ 30 ກັນຍາ 2023 ປະກອບ ມີ 9 ທ່ານ:

ຊື່ ແລະ ນາມສະກຸນ	ຕຳແໜ່ງ	ວັນທີແຕ່ງຕັ້ງ
ທ່ານ ບຸນປອນ ວັນນະຈິດ	ປະທານສະພາບໍລິຫານ	ແຕ່ງຕັ້ງວັນທີ 27 ເມສາ 2023
ທ່ານ ຄຳສຸກ ສຸນດາລາ	ກຳມະການອິດສະຫຼະ, ຮອງປະທານ	ແຕ່ງຕັ້ງຄືນວັນທີ 29 ຕຸລາ 2021
ທ່ານ ນ. ສາຍສະໝອນ ຈັນທະຈັກ	ກຳມະການ	ແຕ່ງຕັ້ງວັນທີ 22 ພະຈິກ 2022
ທ່ານ Stephane Mangiavacca	ກຳມະການ	ແຕ່ງຕັ້ງວັນທີ 29 ພຶດສະພາ 2020
ທ່ານ ປະສົມເພັດ ຄຳຕັນ	ກຳມະການ	ແຕ່ງຕັ້ງວັນທີ 03 ສິງຫາ 2021
ທ່ານ ຮສ ທອງເພັດ ຈັນທະນິວົງ	ກຳມະການອິດສະຫຼະ	ແຕ່ງຕັ້ງວັນທີ 03 ສິງຫາ 2021
ທ່ານ ນ. ລັດດາວັນ ຊົງວິໄລ	ກຳມະການອິດສະຫຼະ	ແຕ່ງຕັ້ງວັນທີ 03 ສິງຫາ 2021
ທ່ານ ສອນໄຊ ສິລາເພັດ	ກຳມະການອິດສະຫຼະ	ແຕ່ງຕັ້ງວັນທີ 03 ສິງຫາ 2021
ທ່ານ ວຽງສຸກ ຈຸນທະວົງ	ກຳມະການ	ແຕ່ງຕັ້ງວັນທີ 27 ເມສາ 2018

1.2. ປະຫວັດຫຍໍ້ຂອງສະພາບລິຫານ



ທ່ານ ບຸນປອນ ວັນນະຈິດ ປະທານສະພາບລິຫານ

ຊີວະປະຫວັດຫຍໍ້:

ວັນ ເດືອນ ປີເກີດ : 14/04/1959

ສັນຊາດ : ລາວ

ພາສາ : ອັງກິດ, ຫວຽດນາມ

ຕຳແໜ່ງ : ຮອງລັດຖະມົນຕີກະຊວງການເງິນ

ປະຫວັດການສຶກສາ:

2012: ປະລິນຍາໂທ ສາຂາ ການຄຸ້ມຄອງເສດຖະກິດ, ສະຖາບັນການເມືອງ-ການປົກຄອງແຫ່ງຊາດ.

2010: ປະລິນຍາຕີ ສາຂາ ການຄຸ້ມຄອງເສດຖະກິດ, ສະຖາບັນການເມືອງ-ການປົກຄອງແຫ່ງຊາດ.

1998: ຊັ້ນສູງ ສາຂາ ການຄຸ້ມຄອງເສດຖະກິດ, ສະຖາບັນການເມືອງ-ການປົກຄອງແຫ່ງຊາດ.

ປະຫວັດການເຮັດວຽກ:

02/04/2021 - ປັດຈຸບັນ: ຮອງລັດຖະມົນຕີກະຊວງການເງິນ

2016 - 2021: ຮອງປະທານອົງການກວດສອບແຫ່ງລັດ

2010 - 2016: ຮອງປະທານຄະນະປັບປຸງທຸລະກິດແຫ່ງຊາດ ຢູ່ຫ້ອງວ່າການລັດຖະບານ

2005 - 2010: ຮອງເຈົ້າແຂວງອຸດົມໄຊ

1999 - 2005: ຫົວໜ້າພະແນກການເງິນ ແຂວງອຸດົມໄຊ

1995 - 1998: ຮອງຫົວໜ້າພະແນກແຜນການ-ການຮ່ວມມື ແຂວງອຸດົມໄຊ

1989 - 1995: ຫົວໜ້າຫ້ອງການ ການເງິນເມືອງຮຸນ, ແຂວງອຸດົມໄຊ

1985 - 1988: ຮອງຫົວໜ້າຫ້ອງການເສດຖະກິດແຜນການ ແລະ ການເງິນເມືອງຮຸນ, ແຂວງອຸດົມໄຊ

1984 - 1985: ຫົວໜ້າຫ້ອງການສະຖິຕິແຜນການ ເມືອງຮຸນ, ແຂວງອຸດົມໄຊ

1981 - 1984: ພະນັກງານວິຊາການ ຢູ່ຫ້ອງການສະຖິຕິແຜນການ, ເມືອງ ຮຸນ, ແຂວງອຸດົມໄຊ

1976 - 1981: ເປັນທະຫານກອງພັນ 28 ແລະ ຫ້ອງການ 63



ທ່ານ ຄໍາສຸກ ສຸນທາລາ
ຮອງປະທານສະພາບໍລິຫານ

ຊີວະປະຫວັດຫຍໍ້:

ວັນ ເດືອນ ປີເກີດ : 03/06/1945

ສັນຊາດ : ລາວ

ພາສາ : ລາວ, ອັງກິດ, ຝຣັ່ງ

ຕໍາແໜ່ງ : ກຳມະການອິດສະຫຼະ

ປະຫວັດການສຶກສາ:

1993: ມະຫາວິທະຍາໄລຈອດສ໌ທາວທີ່ນະຄອນວໍຊິງຕັນປະເທດສະຫະລັດອາເມລິກາ;

1985: ສະຖາບັນຄຸ້ມຄອງທະນາຄານແຫ່ງອິນເດຍທີ່ເມືອງປູເນ ປະເທດອິນເດຍ;

1974: ສູນຝຶກອົບຮົມລະຫວ່າງປະເທດ ທີ່ ເມືອງ ນາໂກຢາປະເທດຍີ່ປຸ່ນ;

1972: ການຝຶກອົບຮົມ: ດ້ານເສດຖະສາດ ຈາກສະຖາບັນຄຸ້ມຄອງເສດຖະກິດ ຂອງອົງການສະຫະປະຊາຊາດ
ທີ່ບາງກອກປະເທດໄທ;

1969: ຈົບອຸດົມ ແລະ ລະດັບປະລິນຍາຕຣີ ຈາກປະເທດ ອິດສະຕາລີ, ມະຫາວິທະຍາໄລນິວຊາວເວວ.

ປະຫວັດການເຮັດວຽກ:

2015: ເປັນທີ່ປຶກສາດ້ານການເງິນ ແລະ ການທະນາຄານ ຂອງບໍລິສັດລ້ານຊ້າງ ມິເນໂຮນ ຈຳກັດ (ຊຶ່ງເປັນ
ບໍລິສັດໃນເຄືອຂອງກຸ່ມບໍລິສັດໂອເຊຍນາ ແຫ່ງເມືອງ ເມວເບິນ ປະເທດອິດສະຕາລີ);

1995 – 1996: ເປັນທີ່ປຶກສາຜູ້ອຳນວຍການ ທີ່ອົງການ ການເງິນລະຫວ່າງປະເທດ ກຸ່ມພາກພື້ນ
ອາຊີຕາເວັນອອກສ່ຽງໃຕ້, ທີ່ນະຄອນວໍຊິງຕັນ ປະເທດອາເມລິກາ;

1990 – 1994 ແລະ 1997-2005: ທະນາຄານແຫ່ງ ສປປ ລາວ;

1976 – 1989: ຢູ່ທະນາຄານການຄ້າຕ່າງປະເທດລາວ;

1970 – 1975: ຢູ່ທະນາຄານພັດທະນາລາວ.



**ທ່ານ ນາງ ສາຍສະໝອນ ຈັນທະຈັກ
ກຳມະການ**

ຊື່ວະປະຫວັດຫຍໍ້:

ວັນ ເດືອນ ປີເກີດ : 15/03/1969

ສັນຊາດ : ລາວ

ພາສາ : ລາວ, ອັງກິດ

ຕຳແໜ່ງ : ຜູ້ອຳນວຍການ ທະນາຄານການຄ້າຕ່າງປະເທດລາວ
ມະຫາຊຸມ.

ປະຫວັດການສຶກສາ:

ທິດສະດີການເມືອງ: ຊັ້ນສູງ.

2007: ປະລິນຍາໂທ ສາຂາ ບໍລິຫານທຸລະກິດຕ່າງປະເທດ ຈາກປະເທດ ອົດສະຕາລີ (Flinders University, Australia);

1998: ປະລິນຍາໂທ ສາຂາ ບໍລິຫານລັດ ຈາກປະເທດ ຍີ່ປຸ່ນ (Saitama University, Japan);

1993: ປະລິນຍາໂທ ສາຂາ ເສດຖະກິດມະຫາພາກ ຈາກມະຫາວິທະຍາໄລ ກູບານ ປະເທດ ລັດເຊຍ (Kuban State University, Russia).

ປະຫວັດການເຮັດວຽກ:

08/2022 – ປັດຈຸບັນ: ຜູ້ອຳນວຍການ ທະນາຄານການຄ້າຕ່າງປະເທດລາວ ມະຫາຊຸມ;

09/2021 – 08/2022: ຜູ້ອຳນວຍການໃຫຍ່, ຕະຫລາດຫລັກຊັບລາວ;

2015: ຫົວໜ້າສຳນັກງານ ຄະນະກຳມະການຄຸ້ມຄອງຫລັກຊັບ, ທະນາຄານ ແຫ່ງ ສປປ ລາວ;

04/2010: ຮອງຫົວໜ້າສຳນັກງານຄະນະກຳມະການຄຸ້ມຄອງຫລັກຊັບ, ທະນາຄານ ແຫ່ງ ສປປ ລາວ;

2009: ຮອງຫົວໜ້າກົມນະໂຍບາຍເງິນຕາ, ທະນາຄານ ແຫ່ງ ສປປ ລາວ;

1993 – 1997: ພະນັກງານກົມນະໂຍບາຍເງິນຕາ, ທະນາຄານ ແຫ່ງ ສປປ ລາວ.



ທ່ານ Stephane MANGIAVACCA **ກຳມະການ**

ຊີວະປະຫວັດຫຍໍ້:

ວັນ ເດືອນ ປີເກີດ: 11/07/1975

ສັນຊາດ : ຝຣັ່ງ

ພາສາ : ຝຣັ່ງ, ອັງກິດ, ສະເປນ, ຈີນ ແລະ ຢີ່ປຸ່ນ

ປະຫວັດການສຶກສາ:

1996 – 1999 : ສຶກສາທີ່ມະຫາວິທະຍາໄລ Ecole Nationale Supérieure des Mines de Saint-Etienne.

- ຈົບຊັ້ນສູງສາຂາ ວິສະວະກຳສາດ ດ້ວຍກຽດນິຍົມ;
- ເຂົ້າຮ່ວມໂຄງການແລກປ່ຽນກ່ຽວກັບວິສະວະກຳສິ່ງແວດລ້ອມ ທີ່ University of New Brunswick, ປະເທດ Canada;
- ຫລັກສູດປະລິນຍາຕີເສດຖະສາດ.

ປະຫວັດການເຮັດວຽກ:

01/2020 – ປະຈຸບັນ : ຫົວໜ້າຝ່າຍທຸລະກິດຕ່າງປະເທດ, BRED Banque Populaire, ປະເທດ France;

2009 – 2010: ຫົວໜ້າຝ່າຍຄຸ້ມຄອງຄວາມສ່ຽງ ແລະ ການປະຕິບັດຕາມ, BRED Banque Populaire, ປະເທດ France;

2001 – 2009: ຜູ້ຈັດການອາວຸດໂສຝ່າຍກວດສອບ ທີ່ Central Audit, Banque Populaire - Natixis – Coface (BPCE GROUP);

1999 – 2001: ຜູ້ຊ່ວຍວຽກກ່ຽວກັບການຄ້າ ທີ່ French Trade Commission, Guangzhou, China;

1999: ພະນັກງານຝຶກຫັດທີ່ EDF, French Company of Electricity, Lyon, France;

1998: ພະນັກງານຝຶກຫັດທີ່ The Yokohama Rubber Company, Hiratsuka, Japan;

1997: ພະນັກງານຝຶກຫັດທີ່ Pechiney-Aluminium, Issoire, France.



ທ່ານ ປະສົມເພັດ ຄໍາຕັນ

ກຳມະການ

ຊື່ວະປະຫວັດຫຍໍ້:

ວັນ ເດືອນ ປີເກີດ : 25/05/1970

ສັນຊາດ : ລາວ

ພາສາ : ລາວ, ອັງກິດ

ຕຳແໜ່ງ : ຮອງຫົວໜ້າກົມ, ກົມປະຕິຮູບລັດວິສາຫະກິດ ແລະ
ການປະກັນໄພ, ກະຊວງການເງິນ

ປະຫວັດການສຶກສາ:

ປະຫວັດການສຶກສາ:

2001 - 2003: ປະລິນຍາໂທເສດຖະກິດທຸລະກິດ ທີ່ວິທະຍາໄລກຸງຮີ, ປະເທດ ສ ເກົາຫຼີ;

1987 - 1993: ປະລິນຍາຕີຄຸ້ມຄອງກິນຈັກ ທີ່ມະຫາວິທະຍາໄລຊັບພະວິຊາ 2 ທັນວາ ສປປ ລາວ.

ປະຫວັດການເຮັດວຽກ:

08/2020 - ປະຈຸບັນ : ຮອງຫົວໜ້າກົມປະຕິຮູບລັດວິສາຫະກິດ ແລະ ການປະກັນໄພ, ກະຊວງການເງິນ;

2016 - 2020: ຮອງຫົວໜ້າກົມນະໂຍບາຍການເງິນ ແລະ ນິຕິກຳ, ກະຊວງການເງິນ;

2013 - 2016: ຫົວໜ້າພະແນກຄຸ້ມຄອງທຶນກູ້ຢືມ ແລະ ຊ່ວຍເຫຼືອລ້າ, ກົມການເງິນຕ່າງປະເທດ,
ກະຊວງການເງິນ;

2008 - 2013: ຫົວໜ້າຄຸ້ມຄອງໂຄງການກູ້ຢືມ ແລະ ຊ່ວຍເຫຼືອຫຼ້າ ຈາກທະນາຄານໂລກ ກະຊວງການເງິນ;

2007 - 2008: ຮອງຫົວໜ້າພະແນກສະຖິຕິການເງິນ, ກົມນະໂຍບາຍການເງິນ, ກະຊວງການເງິນ;

1998 - 2007: ວິຊາການກົມງົບປະມານ, ກະຊວງການເງິນ;

1994 - 1998: ວິຊາການກົມເງິນຕາຕ່າງປະເທດ, ກະຊວງການເງິນ.



ທ່ານ ທອງເພັດ ຈັນທະນິວົງ ກຳມະການອິດສະຫຼະ

ຊື່ວະປະຫວັດຫຍໍ້:

ວັນ ເດືອນ ປີເກີດ : 20/04/1962

ສັນຊາດ : ລາວ

ພາສາ : ລາວ, ອັງກິດ

ຕຳແໜ່ງ : ຮອງຄະນະບໍດີ ຄະນະເສດຖະສາດ ແລະ ບໍລິຫານທຸລະກິດ, ມະຫາວິທະຍາໄລແຫ່ງຊາດ.

ປະຫວັດການສຶກສາ:

- 2018 – 2021: ຄົ້ນຄວ້າປະລິນຍາເອກ ດ້ານການບັນຊີ (PhD Candidate) ຢູ່ມະຫາວິທະຍາໄລສີປະທຸມປະເທດໄທ;
- 2019 : ໄດ້ຮັບປະກາດສະນິຍະບັດ ນັກຊ່ຽວຊານບັນຊີລາວ;
- 1998 – 2002: ຄົ້ນຄວ້າປະລິນຍາໂທ ດ້ານການພົວພັນສາກົນ ຢູ່ມະຫາວິທະຍາໄລ De Mons ປະເທດແບນຊິກ;
- 1998 – 2000: ຄົ້ນຄວ້າປະລິນຍາໂທ ດ້ານບໍລິຫານທຸລະກິດ ຢູ່ມະຫາວິທະຍາໄລເທັກໂນໂລຢີແຫ່ງເອເຊຍ (AIT) ປະເທດໄທ;
- 1996 – 1997: ສຶກສາລະດັບປະລິນຍາຕີ ດ້ານບໍລິຫານທຸລະກິດ ໂຄງການຮ່ວມມືສະຖາບັນການເມືອງການປົກຄອງແຫ່ງຊາດ ແລະ ມະຫາວິທະຍາໄລເທັກໂນໂລຢີແຫ່ງເອເຊຍ (AIT) ປະເທດໄທ;
- 1981 – 1985: ສຶກສາລະດັບປະລິນຍາຕີ ດ້ານຄະນິດສາດ ຢູ່ມະຫາວິທະຍາໄລແຫ່ງຊາດ.

ປະຫວັດການເຮັດວຽກ:

- ເປັນຮອງຄະນະບໍດີ ຄະນະເສດຖະສາດ ແລະ ບໍລິຫານທຸລະກິດ (ຮັບຜິດຊອບຫຼັກສູດປະລິນຍາໂທ ແລະ ປະລິນຍາເອກ), ມະຫາວິທະຍາໄລແຫ່ງຊາດ;
- ເປັນຮອງສາດສະດາຈານ ສາຂາບໍລິຫານທຸລະກິດ (ເລກທີ 304-178/ນຍ ລົງວັນທີ 04/09/2006);
- ເປັນປະທານຄະນະກຳມະທິການຫຼັກສູດ ການບັນຊີ ແລະ ການກວດສອບ (CPA) ຂອງສະພາວິຊາຊີບນັກບັນຊີ ແລະ ນັກກວດສອບລາວ;
- ເປັນຄະນະບໍລິຫານງານສະພາວິຊາຊີບນັກບັນຊີ ແລະ ນັກກວດສອບລາວ;
- ເປັນກຳມະການອິດສະຫຼະຂອງສະພາບໍລິຫານ ລັດວິສາຫະກິດ ລາວໄທລະຄົມ;
- ເປັນຄະນະຄົ້ນຄວ້າ ແລະ ປັບປຸງລະບົບບັນຊີວິສາຫະກິດ, ຮູບແບບເອກະສານການລາຍງານການເງິນ, ການກຳນົດຜັງບັນຊີ ແລະ ເທັກນິກການບັນທຶກບັນຊີວິສາຫະກິດ (ກະຊວງການເງິນ);
- ເປັນອາຈານສອນຫຼັກສູດ ປະລິນຍາຕີນາໆຊາດ ແລະ ປະລິນຍາໂທ ສາຂາບໍລິຫານທຸລະກິດ, ການບັນຊີ, ການເງິນ ແລະ ການທະນາຄານ, ເສດຖະສາດ ຂອງ ມະຫາວິທະຍາໄລ ແຫ່ງຊາດ;
- ເປັນອາຈານຮັບຊື່ນຫຼັກສູດ MBA ມະຫາວິທະຍາໄລຂອນແກນ, ປະເທດໄທ;
- ເປັນຄູ່ຝຶກ ມາດຕະຖານບັນຊີສາກົນ (IFRS) ແລະ ມາດຕະຖານການກວດສອບສາກົນ (AIS).



ທ່ານ ນ. ລັດດາອັນ ຊິງວິໄລ
ກຳມະການອິດສະຫຼະ

ຊີວະປະຫວັດຫຍໍ້:

ວັນ ເດືອນ ປີເກີດ : 27/04/1982

ສັນຊາດ : ລາວ

ພາສາ : ລາວ, ອັງກິດ

ຕຳແໜ່ງ : ວ່າການຫົວໜ້າສະຖາບັນຄົ້ນຄວ້າເສດຖະກິດມະຫາ
ພາກ, ສະຖາບັນວິທະຍາສາດເສດຖະກິດ ແລະ ສັງຄົມແຫ່ງຊາດ.

ປະຫວັດການສຶກສາ:

2008 – 2009: ຄົ້ນຄວ້າປະລິນຍາໂທ ດ້ານນະໂຍບາຍບໍລິຫານພາກລັດ ຢູ່ສະຖາບັນ GRIPS, ປະເທດຍີ່ປຸ່ນ;

2000 – 2005: ສຶກສາລະດັບປະລິນຍາຕີ ດ້ານເສດຖະສາດ ຄະນະເສດຖະສາດ ແລະ ບໍລິຫານທຸລະກິດ,
ມະຫາວິທະຍາໄລແຫ່ງຊາດ;

2004: ນັກສຶກສາແລກປ່ຽນມະຫາວິທະຍາໄລແຫ່ງຊາດສິງກະໂປ, ປະເທດສິງກະໂປ.

ປະຫວັດການເຮັດວຽກ:

2020 – ປັດຈຸບັນ : ວ່າການຫົວໜ້າສະຖາບັນຄົ້ນຄວ້າເສດຖະກິດມະຫາພາກ, ສະຖາບັນວິທະຍາສາດ
ເສດຖະກິດ ແລະ ສັງຄົມແຫ່ງຊາດ;

2019 – 2020: ຮັກສາການຫົວໜ້າສູນຄົ້ນຄວ້ານະໂຍບາຍເສດຖະກິດມະຫາພາກ ແລະ ປັບປຸງໂຄງສ້າງ
ເສດຖະກິດ, ສະຖາບັນຄົ້ນຄວ້າເສດຖະກິດແຫ່ງຊາດ;

2016 – 2019: ຮອງຫົວໜ້າສູນຄົ້ນຄວ້ານະໂຍບາຍເສດຖະກິດມະຫາພາກ ແລະ ປັບປຸງໂຄງສ້າງເສດຖະກິດ,
ສະຖາບັນຄົ້ນຄວ້າເສດຖະກິດແຫ່ງຊາດ;

2015 – 2016: ຫົວໜ້າພະແນກຢູ່ສະຖາບັນຄົ້ນຄວ້າເສດຖະກິດແຫ່ງຊາດ, ກະຊວງແຜນການ ແລະ ການ
ລົງທຶນ;

2011 – 2015: ຮອງຫົວໜ້າພະແນກຢູ່ສະຖາບັນຄົ້ນຄວ້າເສດຖະກິດແຫ່ງຊາດ, ກະຊວງແຜນການ ແລະ
ການລົງທຶນ;

2005 – 2011: ຜູ້ຊ່ວຍນັກຄົ້ນຄວ້າ ຢູ່ສະຖາບັນຄົ້ນຄວ້າເສດຖະກິດແຫ່ງຊາດ, ກະຊວງແຜນການ ແລະ
ການລົງທຶນ.



ທ່ານ ສອນໄຊ ສິລາເພັດ

ກຳມະການອິດສະຫຼະ

ຊື່ວະປະຫວັດຫຍໍ້:

ວັນ ເດືອນ ປີເກີດ : 01/01/1977

ສັນຊາດ : ລາວ

ພາສາ : ລາວ, ອັງກິດ

ຕຳແໜ່ງ : ປະທານ ສະພາວິຊາຊີບ ນັກບັນຊີ ແລະ ນັກກວດສອບ

ປະຫວັດການສຶກສາ:

2017 – 2021: ສຶກສາ ແລະ ຄົ້ນຄວ້າປະລິນຍາເອກ ດ້ານການບັນຊີ (PhD Candidate) ມະຫາວິທະຍາໄລ
ສີປະທຸມ, ປະເທດໄທ;

2013 – 2014: ສຶກສາ ແລະ ຄົ້ນຄວ້າປະລິນຍາໂທ ດ້ານການເງິນ ຢູ່ວິທະຍາໄລເທັກໂນໂລຢີສັນຕະພົນ,
ປະເທດໄທ;

1995 – 2000: ສຶກສາລະດັບປະລິນຍາຕີ ດ້ານບໍລິຫານທຸລະກິດ ວິທະຍາໄລຄອມເຊັນເຕີ;

1995 – 1998: ສຶກສາລະດັບຊັ້ນສູງ ດ້ານການບັນຊີ ຢູ່ວິທະຍາໄລປາກປ່າສັກ;

06/2016: ເປັນສະມາຊິກຂອງ CPA ອິດສະຕາລີ;

2018: ເປັນສະມາຊິກຂອງ CPA ລາວ;

1999 – 2000: ເປັນສະມາຊິກຂອງ Lao Institute of Chartered Public Accountants (LICPA).

ປະຫວັດການເຮັດວຽກ:

05/2022 – ປັດຈຸບັນ: ເປັນປະທານ Lao Chamber of Professional Accountants and Auditor
(LCPAA);

2015 – 05/2022: ເປັນຮອງປະທານ Lao Chamber of Professional Accountants and Auditor
(LCPAA);

01/2016 – 12/2017: ເປັນປະທານ ASEAN Federation of Accountants (AFA);

01/2014 – 12/2015: ເປັນຮອງປະທານ ASEAN Federation of Accountants (AFA);

07/2011 – 09/2014: ເປັນຜູ້ອຳນວຍການ Ernst & Young Lao Limited;

07/2008 – 06/2011: ເປັນຜູ້ຈັດການອາວຸໂສຝ່າຍກວດສອບ Ernst & Young Lao Limited;

08/2007 – 06/2008: ເປັນຜູ້ຈັດການຝ່າຍກວດສອບ Ernst & Young Lao Limited;

05/2004 – 08/2007: ເປັນຜູ້ຈັດການຝ່າຍກວດສອບ PricewaterhouseCoopers (Lao) Ltd;

2002 – 05/2004: ເປັນພະນັກງານກວດສອບອາວຸໂສປະສົບການ PricewaterhouseCoopers (Lao) Ltd;

2000 – 2001: ເປັນພະນັກງານກວດສອບອາວຸໂສ PricewaterhouseCoopers (Lao) Ltd;

1998 – 1999: ເປັນພະນັກງານຜູ້ຊ່ວຍກວດສອບ PricewaterhouseCoopers (Lao) Ltd.



**ທ່ານ ວຽງສຸກ ຈຸນທະວົງ
ກຳມະການ**

ຊີວະປະຫວັດຫຍໍ້:

ວັນ ເດືອນ ປີເກີດ: 15/08/1964

ສັນຊາດ: ລາວ

ພາສາ: ລາວ, ອັງກິດ ແລະ ເຊັກໂກ

ຕຳແໜ່ງ: ຮອງຜູ້ອຳນວຍການ ທະນາຄານການຄ້າຕ່າງປະເທດລາວ
ມະຫາຊຸມ.

ປະຫວັດການສຶກສາ:

2017: ບຳລຸງທິດສະດີການເມືອງ 45 ວັນ ຈາກໂຮງຮຽນ ການເມືອງ - ການປົກຄອງ;

1982 – 1989: ປະລິນຍາໂທ ສາຂາເສດຖະກິດການຄ້າ ຈາກສາທາລະນະລັດເຊັກ.

ປະສົບການເຮັດວຽກ:

2019 – ປະຈຸບັນ: ເປັນຮອງຜູ້ອຳນວຍການ ທະນາຄານການຄ້າຕ່າງ ປະເທດລາວ ມະຫາຊຸມ;

2015 – 2019: ເປັນຫົວໜ້າພະແນກຄຸ້ມຄອງສິນເຊື້ອ ແລະ ເປັນກຳມະການສະພາບໍລິຫານບໍລິສັດ
ຫລັກຊັບ ທຄຕລ-ກທ (BCEL-KT);

2013 – 2015: ຫົວໜ້າ ທຄຕລ ສາຂາຈຳປາສັກ;

2011 – 2013: ຫົວໜ້າ ທຄຕລ ສາຂາສາລະວັນ;

2010 – 2011: ວ່າການຫົວໜ້າ ທຄຕລ ສາຂາສາລະວັນ;

2007 – 2010: ວ່າການຫົວໜ້າ ທຄຕລ ສາຂາຈຳປາສັກ;

2005 – 2007: ວ່າການຮອງຫົວໜ້າສາຂາຈຳປາສັກ;

2003 – 2005: ຫົວໜ້າຂະແໜງສິນເຊື້ອ ສາຂາຈຳປາສັກ;

2001 – 2002: ຫົວໜ້າໜ່ວຍງານບໍລິການ ສາຂາຈຳປາສັກ;

1996 – 2000: ພະນັກງານວິຊາການສິນເຊື້ອ ທຄຕລ ສາຂາຈຳປາສັກ.

2. ໂຄງຮ່າງການຈັດຕັ້ງ ແລະ ປະຫວັດໂດຍຫຍໍ້ ຂອງຄະນະອຳນວຍການ

2.1 ຄະນະອຳນວຍການ:

ຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊົນ ນະວັນທີ 30 ກັນຍາ 2023 ປະກອບມີ 6 ທ່ານ:

ຊື່ ແລະ ນາມສະກຸນ	ຕຳແໜ່ງ	ວັນທີແຕ່ງຕັ້ງ
ທ່ານ ນ. ສາຍສະໝອນ ຈັນທະຈັກ	ຜູ້ອຳນວຍການ	ແຕ່ງຕັ້ງວັນທີ 01 ສິງຫາ 2022
ທ່ານ ນັນທະລາດ ແກ້ວປະເສີດ	ຮອງຜູ້ອຳນວຍການ	ແຕ່ງຕັ້ງວັນທີ 30 ກັນຍາ 2014
ທ່ານ ກົງສັກ ສຸພອນສີ	ຮອງຜູ້ອຳນວຍການ	ແຕ່ງຕັ້ງວັນທີ 01 ພຶດສະພາ 2021
ທ່ານ ວຽງສຸກ ຈຸນທະວົງ	ຮອງຜູ້ອຳນວຍການ	ແຕ່ງຕັ້ງວັນທີ 18 ກຸມພາ 2019
ທ່ານ ນ. ປົວໄພວັນ ນັນດາວົງ	ຮອງຜູ້ອຳນວຍການ	ແຕ່ງຕັ້ງວັນທີ 01 ພຶດສະພາ 2021
ທ່ານ ສາຍຈິດ ສິມມະວົງ	ຮອງຜູ້ອຳນວຍການ	ແຕ່ງຕັ້ງວັນທີ 01 ພຶດສະພາ 2021

2.2 ປະຫວັດຫຍໍ້ຂອງຄະນະອຳນວຍການ:

ທ່ານ ນາງ ສາຍສະໝອນ ຈັນທະຈັກ ຜູ້ອຳນວຍການ



ຊີວະປະຫວັດຫຍໍ້:

ວັນ ເດືອນ ປີເກີດ: 15/03/1969

ສັນຊາດ : ລາວ

ພາສາ : ລາວ, ອັງກິດ

ຕຳແໜ່ງ : ຜູ້ອຳນວຍການ ທະນາຄານການຄ້າຕ່າງປະເທດລາວ ມະຫາຊົນ.

ປະຫວັດການສຶກສາ:

ທິດສະດີການເມືອງ: ຊັ້ນສູງ.

2007: ປະລິນຍາໂທ ສາຂາ ບໍລິຫານທຸລະກິດຕ່າງປະເທດ ຈາກປະເທດ ອົດສະຕາລີ (Flinders University, Australia);

1998: ປະລິນຍາໂທ ສາຂາ ບໍລິຫານລັດ ຈາກປະເທດ ຍີ່ປຸ່ນ (Saitama University, Japan);

1993: ປະລິນຍາໂທ ສາຂາ ເສດຖະກິດມະຫາພາກ ຈາກມະຫາວິທະຍາໄລ ກູບານ ປະເທດ ລັດເຊຍ (Kuban State University, Russia).

ປະຫວັດການເຮັດວຽກ:

08/2022 – ປັດຈຸບັນ: ຜູ້ອຳນວຍການ ທະນາຄານການຄ້າຕ່າງປະເທດລາວ ມະຫາຊົນ;

09/2021 – 08/2022: ຜູ້ອຳນວຍການໃຫຍ່, ຕະຫລາດຫລັກຊັບລາວ;

2015: ຫົວໜ້າສຳນັກງານ ຄະນະກຳມະການຄຸ້ມຄອງຫລັກຊັບ, ທະນາຄານ ແຫ່ງ ສປປ ລາວ;

04/2010: ຮອງຫົວໜ້າສຳນັກງານຄະນະກຳມະການຄຸ້ມຄອງຫລັກຊັບ, ທະນາຄານ ແຫ່ງ ສປປ ລາວ;

2009: ຮອງຫົວໜ້າກົມນະໂຍບາຍເງິນຕາ, ທະນາຄານ ແຫ່ງ ສປປ ລາວ;

1993 – 1997: ພະນັກງານກົມນະໂຍບາຍເງິນຕາ, ທະນາຄານ ແຫ່ງ ສປປ ລາວ.



ທ່ານ ນັນທະລາດ ແກ້ວປະເສີດ ຮອງຜູ້ອຳນວຍການ

ຊີວະປະຫວັດຫຍໍ້:

ວັນ ເດືອນ ປີເກີດ : 16/08/1978

ສັນຊາດ : ລາວ

ພາສາ : ລາວ, ອັງກິດ ແລະ ຈີນ.

ຕຳແໜ່ງ : ຮອງຜູ້ອຳນວຍການ ທະນາຄານການຄ້າຕ່າງປະເທດລາວ
ມະຫາຊຸມ.

ປະຫວັດການສຶກສາ:

2008 – 2010: ຄົ້ນຄວ້າປະລິນຍາໂທ ດ້ານນະໂຍບາຍການຄ້າສາກົນ ຢູ່ປະເທດອາເມລິກາ;

2005 – 2006: ຊັ້ນສູງດ້ານການຄ້າລະຫວ່າງປະເທດ ທີ່ວິທະຍາໄລ ວິກຕໍາເລຍ ປະເທດອົດສະຕາລີ;

2004: ກຽມພາສາອັງກິດຢູ່ວິທະຍາໄລວຽງຈັນຄູ່ເລດ;

1996 – 2000: ສຶກສາຢູ່ມະຫາວິທະຍາໄລແຫ່ງຊາດ ຄະນະວິຊາ ພາສາອັງກິດ.

ປະຫວັດການເຮັດວຽກ:

2014 – ປະຈຸບັນ: ເປັນຮອງຜູ້ອຳນວຍການ ທະນາຄານການຄ້າຕ່າງປະເທດລາວ ມະຫາຊຸມ;

2012 – 2014: ເປັນຫົວໜ້າສູນບໍລິການອິເລັກໂທຣນິກ ແລະ ຜະລິດຕະພັນບັດ;

2010 – 2012: ເປັນຮັກສາການຫົວໜ້າສູນບໍລິການອິເລັກໂທຣນິກ ແລະ ຜະລິດຕະພັນບັດ;

2003 – 2007: ເປັນວ່າການຮອງສູນບໍລິການອິເລັກໂທຣນິກ ແລະ ຜະລິດຕະພັນບັດ;

2001 – 2003: ເປັນວິຊາການພະແນກເງິນໂອນຕ່າງປະເທດ;

2001 – 2001: ເປັນພະນັກງານວິຊາການພະແນກບັນຊີ;

2000 – 2001: ເປັນພະນັກງານວິຊາການພະແນກເງິນຝາກ ທຸກຄົນ ສຳນັກງານໃຫຍ່.



ທ່ານ ກົງສັກ ສຸພອນສີ
ຮອງຜູ້ອຳນວຍການ

ຊີວະປະຫວັດຫຍໍ້:

ວັນ ເດືອນ ປີເກີດ : 12/11/1977

ສັນຊາດ : ລາວ

ພາສາ : ລາວ, ອັງກິດ

ຕຳແໜ່ງ : ຮອງຜູ້ອຳນວຍການ ທະນາຄານການຄ້າຕ່າງປະເທດລາວ
ມະຫາຊຸມ.

ປະຫວັດການສຶກສາ:

2021: ປະລິນຍາໂທ ບໍລິຫານການເງິນ ຈາກມະຫາວິທະຍາໄລແຫ່ງຊາດ;

2018: ຊັ້ນອານຸປະລິນຍາ ທິດສະດີການເມືອງ-ການປົກຄອງ ຈາກໂຮງຮຽນການເມືອງ-ການປົກຄອງ
ນະຄອນຫລວງວຽງຈັນ.

ປະສົບການເຮັດວຽກ:

2021 – ປະຈຸບັນ : ເປັນຮອງຜູ້ອຳນວຍການ ທະນາຄານການຄ້າຕ່າງປະເທດລາວ ມະຫາຊຸມ;

2018 – 2021: ເປັນຫົວໜ້າພະແນກກວດກາພາຍໃນ ທຸລະກິດ ສຳນັກງານໃຫຍ່;

2016-2018: ຮຽນທິດສະດີການເມືອງ-ການປົກຄອງ ຊັ້ນອານຸປະລິນຍາຢູ່ໂຮງຮຽນການເມືອງ - ການປົກຄອງ
ນະຄອນຫລວງວຽງຈັນ;

2014 – 2016: ເປັນຫົວໜ້າ ທຸລະກິດ ສາຂາ ຫຼວງນ້ຳທາ;

2013 – 2014: ເປັນຫົວໜ້າ ທຸລະກິດ ສາຂາ ຫົວພັນ;

2010 – 2013: ວ່າການຫົວໜ້າ ທຸລະກິດ ສາຂາ ຫົວພັນ;

2008 – 2010: ຮອງຫົວໜ້າ ທຸລະກິດ ສາຂາ ອຸດົມໄຊ;

2007 – 2008: ເປັນຫົວໜ້າຂະແໜງບໍລິການ ທຸລະກິດ ສາຂາ ອຸດົມໄຊ;

2005 – 2007: ວ່າການຫົວໜ້າຂະແໜງສິນເຊື້ອ ທຸລະກິດ ສາຂາ ອຸດົມໄຊ;

2001 – 2005: ພະນັກງານວິຊາການຂະແໜງສິນເຊື້ອ ທຸລະກິດ ສາຂາ ອຸດົມໄຊ;

2000 – 2001: ພະນັກງານວິຊາການຂະແໜງບໍລິການ ທຸລະກິດ ສາຂາ ອຸດົມໄຊ.



**ທ່ານ ວຽງສຸກ ຈຸນທະວົງ
ຮອງຜູ້ອຳນວຍການ**

ຊີວະປະຫວັດຫຍໍ້:

ວັນ ເດືອນ ປີເກີດ : 15/08/1964

ສັນຊາດ : ລາວ

ພາສາ : ລາວ, ອັງກິດ ແລະ ເຊັກໂກ

ຕຳແໜ່ງ : ຮອງຜູ້ອຳນວຍການ ທະນາຄານການຄ້າຕ່າງປະເທດລາວ
ມະຫາຊຸມ.

ປະຫວັດການສຶກສາ:

2017 : ບຳລຸງທິດສະດີການເມືອງ 45 ວັນ ຈາກໂຮງຮຽນ ການເມືອງ - ການປົກຄອງ;

1982 – 1989 : ປະລິນຍາໂທ ສາຂາເສດຖະກິດການຄ້າ ຈາກສາທາລະນະລັດເຊັກ.

ປະສົບການເຮັດວຽກ:

2019 – ປະຈຸບັນ : ເປັນຮອງຜູ້ອຳນວຍການ ທະນາຄານການຄ້າຕ່າງ ປະເທດລາວ ມະຫາຊຸມ;

2015 – 2019 : ເປັນຫົວໜ້າພະແນກຄຸ້ມຄອງສິນເຊື້ອ ແລະ ເປັນກຳມະການສະພາບໍລິຫານບໍລິສັດ
ຫລັກຊັບ ທຄຕລ-ກທ (BCEL-KT);

2013 – 2015 : ຫົວໜ້າ ທຄຕລ ສາຂາຈຳປາສັກ;

2011 – 2013 : ຫົວໜ້າ ທຄຕລ ສາຂາສາລະວັນ;

2010 – 2011 : ວ່າການຫົວໜ້າ ທຄຕລ ສາຂາສາລະວັນ;

2007 – 2010 : ວ່າການຫົວໜ້າ ທຄຕລ ສາຂາຈຳປາສັກ;

2005 – 2007 : ວ່າການຮອງຫົວໜ້າສາຂາຈຳປາສັກ;

2003 – 2005 : ຫົວໜ້າຂະແໜງສິນເຊື້ອ ສາຂາຈຳປາສັກ;

2001 – 2002 : ຫົວໜ້າໜ່ວຍງານບໍລິການ ສາຂາຈຳປາສັກ;

1996 – 2000 : ພະນັກງານວິຊາການສິນເຊື້ອ ທຄຕລ ສາຂາຈຳປາສັກ.



**ທ່ານ ນາງ ບົວໄພວັນ ນັນດາວົງ
ຮອງຜູ້ອຳນວຍການ**

ຊີວະປະຫວັດຫຍໍ້:

ວັນ ເດືອນ ປີເກີດ : 26/11/1971

ສັນຊາດ : ລາວ

ພາສາ : ລາວ, ອັງກິດ

ຕຳແໜ່ງ : ຮອງຜູ້ອຳນວຍການ ທະນາຄານການຄ້າຕ່າງປະເທດລາວ
ມະຫາຊົນ.

ປະຫວັດການສຶກສາ:

2014: ປະລິນຍາໂທ ດ້ານຄຸ້ມຄອງເສດຖະກິດ ຢູ່ສະຖາບັນການເມືອງ-ການປົກຄອງແຫ່ງຊາດ.

ປະສົບການເຮັດວຽກ:

2021 – ປະຈຸບັນ: ເປັນຮອງຜູ້ອຳນວຍການ ທະນາຄານການຄ້າຕ່າງ ປະເທດລາວ ມະຫາຊົນ;

1/1/2019 – 2021: ເປັນຫົວໜ້າພະແນກຈັດຕັ້ງ-ພະນັກງານ ທຄຕລ ສຳນັກງານໃຫຍ່;

2018 – 2019: ເປັນວ່າການຫົວໜ້າພະແນກຈັດຕັ້ງ-ພະນັກງານ ທຄຕລ ສຳນັກງານໃຫຍ່;

2015 – 2018: ເປັນຮອງຫົວໜ້າພະແນກຈັດຕັ້ງ-ພະນັກງານ ທຄຕລ ສຳນັກງານໃຫຍ່;

2013 – 2015: ເປັນຮອງຫົວໜ້າ ທຄຕລ ສາຂານະຄອນຫຼວງວຽງຈັນ;

2011 – 2013: ເປັນຮອງຫົວໜ້າພະແນກຈັດຕັ້ງ-ພະນັກງານ ທຄຕລ ສຳນັກງານໃຫຍ່;

2009 – 2011: ເປັນວ່າການຮອງຫົວໜ້າພະແນກຈັດຕັ້ງ-ພະນັກງານ ທຄຕລ ສຳນັກງານໃຫຍ່;

1997 – 2009: ເປັນພະນັກງານວິຊາການພະແນກຈັດຕັ້ງ-ພະນັກງານ ທຄຕລ ສຳນັກງານໃຫຍ່;

1994 – 1997: ເປັນພະນັກງານວິຊາການພະແນກຫ້ອງການບໍລິຫານ-ການເງິນ ທຄຕລ;

1993 – 1994: ເປັນພະນັກງານວິຊາການໜ່ວຍບໍລິການຕະຫຼາດເຊົ້າ II ທຄຕລ.



ທ່ານ ສາຍຈິດ ສົມມະວົງ ຮອງຜູ້ອຳນວຍການ

ຊີວະປະຫວັດຫຍໍ້:

ວັນ ເດືອນ ປີເກີດ : 11/02/1972

ສັນຊາດ : ລາວ

ພາສາ : ລາວ, ອັງກິດ ແລະ ຝຣັ່ງ

ຕຳແໜ່ງ : ຮອງຜູ້ອຳນວຍການ ທະນາຄານການຄ້າຕ່າງປະເທດລາວ
ມະຫາຊົນ.

ປະຫວັດການສຶກສາ:

2014: ປະລິນຍາໂທ ສາຂາຄຸ້ມຄອງເສດຖະກິດ ຈາກສະຖາບັນການເມືອງ ແລະ ການປົກຄອງແຫ່ງຊາດ.

ປະສົບການເຮັດວຽກ:

2021 – ປະຈຸບັນ: ເປັນຮອງຜູ້ອຳນວຍການ ທະນາຄານການຄ້າຕ່າງ ປະເທດລາວ ມະຫາຊົນ;

08/01/2018: ເປັນຫົວໜ້າພະແນກຫ້ອງການ-ບໍລິຫານການເງິນ ທຄຕລ;

2014 – 2018: ວ່າການຫົວໜ້າພະແນກຫ້ອງການ-ບໍລິຫານການເງິນ ທຄຕລ;

2013 – 2014: ຮອງຫົວໜ້າພະແນກຫ້ອງການ-ບໍລິຫານການເງິນ ທຄຕລ;

2010 – 2013: ຫົວໜ້າຂະແໜງບໍລິຫານທົ່ວໄປ, ພະແນກຫ້ອງການ-ບໍລິຫານການເງິນ ທຄຕລ;

2007 – 2010: ວ່າການຫົວໜ້າຂະແໜງບໍລິຫານທົ່ວໄປ, ພະແນກຫ້ອງການ-ບໍລິຫານການເງິນ ທຄຕລ;

2000 – 2006: ຫົວໜ້າໜ່ວຍງານຮຽກເກັບແຊັກ, ພະແນກເງິນໂອນຕ່າງປະເທດ;

1999 – 2000: ຫົວໜ້າຫ້ອງແລກປ່ຽນ ຮຸ້ນສ່ວນສີຫອມ, ສູນບໍລິການ;

1998 – 1999: ຫົວໜ້າຫ້ອງແລກປ່ຽນຂົວມິດຕະພາບ, ສູນບໍລິການ;

1995 – 1998: ພະນັກງານວິຊາການສູນບໍລິການ ທຄຕລ.

3. ການເຄື່ອນໄຫວຂອງສະພາບໍລິຫານ ແລະ ຄະນະກຳມະການທີ່ຂຶ້ນກັບສະພາບໍລິຫານ

3.1 ກອງປະຊຸມສະພາບໍລິຫານ

ໃນໄລຍະໄຕມາດ 3/2023 ສະພາບໍລິຫານ ທຄຕລ ໄດ້ດຳເນີນກອງປະຊຸມສະໄໝສາມັນ 1 ຄັ້ງ ແລະ ຮັບຮອງບາງບັນຫາຜ່ານຈົດໝາຍວຽນ ເຊິ່ງສາມາດສັງລວມໄດ້ດັ່ງນີ້:

- ຮັບຮອງເອກະສານລາຍງານການເງິນປະຈຳ 06 ເດືອນຕົ້ນປີ 2023 ທີ່ຜ່ານການທົບທວນຈາກຜູ້ກວດສອບ ອິດສະຫຼະ PWC;
- ຮັບຮອງການປ່ຽນແປງຮູບແບບລະບົບເຕັກນິກຫ້ອງ Data Center ຂອງ ທຄຕລ ຈາກຮູບແບບ Traditional Data Center ເປັນຮູບແບບ Modular Data Center;
- ຮັບຮອງມູນຄ່າວຽກເພີ່ມ ແລະ ການດັດແກ້ມູນຄ່າຂອງໂຄງການກໍ່ສ້າງ Data Center ໄລຍະທີ 1 ຂອງ ທຄຕລ;
- ຮັບຮອງການປັບປຸງນະໂຍບາຍສໍາລັບພະນັກງານ ທຄຕລ;
- ຮັບຮອງແຜນການຈັດກອງປະຊຸມສະພາບໍລິຫານ ທຄຕລ;
- ຮັບຮອງການແຕ່ງຕັ້ງ, ສັບຊ້ອນ ຕຳແໜ່ງງານຂັ້ນຫົວໜ້າພະແນກ, ສູນ ແລະ ສາຂາ ຈຳນວນໜຶ່ງ;
- ຮັບຮອງການສະເໜີຂໍ້ກຳລັງທີ່ຂຶ້ນກັບສິດພິຈາລະນາຂອງສະພາບໍລິຫານ ຈຳນວນໜຶ່ງ.

3.2 ຄະນະກຳມະການຄຸ້ມຄອງຄວາມສ່ຽງ

ຄະນະກຳມະການ ໄດ້ເອົາໃຈໃສ່ໃຫ້ຄຳແນະນຳໃນການຄົ້ນຄວ້າ ແລະ ກຳນົດບັນດາລະບຽບການ ແລະ ນະໂຍບາຍດ້ານການຄຸ້ມຄອງຄວາມສ່ຽງ ຂອງ ທຄຕລ, ພ້ອມທັງໄດ້ພິຈາລະນາຮັບຮອງເອົາບັນດານະໂຍບາຍ ແລະ ກົດລະບຽບທີ່ຕິດພັນກັບວຽກງານຄຸ້ມຄອງຄວາມສ່ຽງ ແລະ ຕິດຕາມບັນດາໂຄງການບາເຊວ 2 ທີ່ ທຄຕລ ໄດ້ດຳເນີນມາແຕ່ປີ 2018. ຄະນະກຳມະການໄດ້ເປີດກອງປະຊຸມຂອງຕົນຂຶ້ນຢ່າງເປັນປົກກະຕິຕາມຮອບວຽນ ທີ່ໄດ້ກຳນົດໄວ້ໃນລະບຽບ. ໃນໄລຍະໄຕມາດ 3/2023 ຄະນະກຳມະການໄດ້ດຳເນີນກອງປະຊຸມ 1 ຄັ້ງ ເຊິ່ງໄດ້ ປຶກສາຫາລື ແລະ ຮັບຮອງບາງເນື້ອໃນທີ່ສໍາຄັນດັ່ງນີ້:

- ຮັບຊາບການລາຍງານການຈັດຕັ້ງປະຕິບັດວຽກງານຄຸ້ມຄອງຄວາມສ່ຽງ ແລະ ການປະຕິບັດວຽກງານຕາມ ຫຼັກການບາເຊວ 2 ຂອງ ທຄຕລ;
- ປັບປຸງຮ່າງຄຳແນະນຳວ່າດ້ວຍການລາຍງານເຫດການສູນເສຍ ເຂົ້າໃນລະບົບລາຍງານເຫດການສູນເສຍ ແລະ ຄວາມສ່ຽງ ທຄຕລ (ສະບັບປັບປຸງ 2023);
- ປັບປຸງນະໂຍບາຍວ່າດ້ວຍຂະບວນການປະເມີນຄວາມພຽງພໍຂອງທຶນພາຍໃນ (ICAAP).

3.3 ຄະນະກຳມະການຄັດເລືອກ ແລະ ກຳນົດຄ່າຕອບແທນ

ຄະນະກຳມະການ ໄດ້ເອົາໃຈໃສ່ໃນການຄົ້ນຄວ້າພິຈາລະນາເປົ້າໝາຍບຸກຄະລາກອນສໍາລັບການປັບປຸງ ຄະນະຜູ້ບໍລິຫານ ແລະ ສະພາບໍລິຫານຂອງ ທຄຕລ ໃນແຕ່ລະໄລຍະ ພ້ອມທັງຄົ້ນຄວ້າ ແລະ ຕິດຕາມການ ປະຕິບັດເງິນເດືອນ ແລະ ຄ່າຕອບແທນໃຫ້ແກ່ພະນັກງານ ແລະ ຜູ້ບໍລິຫານ ທຄຕລ ທຸກລະດັບໃຫ້ສອດຄ່ອງກັບ ນະໂຍບາຍທີ່ວາງໄວ້ ແນ່ໃສ່ຮັກສາຜົນປະໂຫຍດຂອງ ທຄຕລ ແລະ ຜູ້ຖືຮຸ້ນ. ນອກຈາກນັ້ນ, ຄະນະກຳມະການ ຍັງໄດ້ຄົ້ນຄວ້າບັນດາລະບຽບການຕ່າງໆ ເພື່ອໃຫ້ສາມາດນຳສະເໜີຮັບຮອງຜ່ານສະພາບໍລິຫານ ຕາມຂັ້ນຕອນ. ໃນໄຕມາດ 3/2023 ໄດ້ຮັບຮອງການແຕ່ງຕັ້ງ, ສັບຊ້ອນ ຕຳແໜ່ງງານ ຂັ້ນຄະນະພະແນກ, ສູນ ແລະ ສາຂາ ຈຳນວນໜຶ່ງ; ຄົ້ນຄວ້ານະໂຍບາຍຊຸກຍູ້ຊີວິດການເປັນຢູ່ຂອງ ພະນັກງານໃນຊ່ວງສະພາບເສດຖະກິດມີຄວາມ ຫຍຸ້ງຍາກ ປະຈຳປີ 2023, ພ້ອມທັງ ຄົ້ນຄວ້າປັບປຸງນະໂຍບາຍ ສໍາລັບພະນັກງານ ປະຈຳປີ 2024.

3.4 ຄະນະກຳມະການຄຸ້ມຄອງບໍລິຫານ

ຄະນະກຳມະການຄຸ້ມຄອງບໍລິຫານ ໄດ້ເອົາໃຈໃສ່ຕິດຕາມຊຸກຍູ້ໃຫ້ທິດຊີ້ນຳຕໍ່ຜົນການດຳເນີນທຸລະກິດຂອງ ທຸລະກິດ ເປັນປະຈຳ ຢ່າງໃກ້ຊິດ ໂດຍສະເພາະແມ່ນວຽກງານການຂະຫຍາຍສິນເຊື້ອ, ການເກັບກູ້ໜີ້ NPL ແລະ ວຽກງານການບໍລິຫານທຶນແຕ່ລະໄລຍະ; ພ້ອມທັງ ໄດ້ຕິດຕາມການຈັດຕັ້ງປະຕິບັດຜົນການດຳເນີນທຸລະກິດ, ແຜນດຳເນີນງານປະຈຳປີ, ແຜນຍຸດທະສາດໄລຍະຍາວ ແລະ ການປະຕິບັດແຜນງານ, ໂຄງການຕ່າງໆ; ຕິດຕາມວຽກງານການບໍລິຫານ ແລະ ການພັດທະນາບຸກຄະລາກອນ ຂອງ ທຸລະກິດ ຢ່າງໃກ້ຊິດ. ໃນໄຕມາດ 3/2023 ຄະນະກຳມະການໄດ້ເປີດກອງປະຊຸມ ຈຳນວນ 1 ຄັ້ງ ເຊິ່ງໄດ້ຮັບຮອງບາງເນື້ອໃນທີ່ສຳຄັນດັ່ງນີ້:

- ຮັບຊາບການລາຍງານຜົນການດຳເນີນທຸລະກິດປະຈຳປີ 6 ເດືອນຕົ້ນປີ 2023 ແລະ ທິດທາງແຜນການໃນຕໍ່ໜ້າ.

3.5 ຄະນະກຳມະການກວດສອບ

ຄະນະກຳມະການກວດສອບ ໄດ້ເອົາໃຈໃສ່ໃນການຊີ້ນຳວຽກງານກວດສອບພາຍໃນ ຂອງ ທຸລະກິດ ແລະ ກຳນົດນະໂຍບາຍກ່ຽວກັບການກວດສອບພາຍໃນ, ພິຈາລະນານຳສະເໜີການແຕ່ງຕັ້ງຜູ້ກວດສອບອິດສະຫຼະ, ປະສານງານກັບຜູ້ກວດສອບພາຍນອກທີ່ມາຈາກຜູ້ຄຸ້ມຄອງແຕ່ລະພາກສ່ວນ ແລະ ອົງການລັດທີ່ກ່ຽວຂ້ອງ. ຄະນະກຳມະການຍັງໄດ້ເອົາໃຈໃສ່ຄຶ້ນຄວ້າ ແລະ ຊີ້ນຳ ທຸລະກິດ ໃນການແກ້ໄຂບັນດາຂໍ້ພົບເຫັນ ຫຼື ຄຳແນະນຳຂອງຜູ້ກວດສອບ ເພື່ອປັບປຸງແຕ່ລະວຽກງານໃຫ້ດີຂຶ້ນຕາມຂໍ້ພົບເຫັນ ຫຼື ຄຳແນະນຳດັ່ງກ່າວ. ຊຸກຍູ້ໃຫ້ ທຸລະກິດ ປະຕິບັດຕາມຫຼັກການບັນຊີ ແລະ ການເຄື່ອນໄຫວໃຫ້ຢູ່ບົນພື້ນຖານລະບຽບຫຼັກການທີ່ກຳນົດໄວ້ ພ້ອມທັງໄດ້ຕິດຕາມວຽກງານການເປີດເຜີຍຂໍ້ມູນຢ່າງເປັນປົກກະຕິ ເພື່ອໃຫ້ສອດຄ່ອງກັບລະບຽບການເປີດເຜີຍຂໍ້ມູນທີ່ກຳນົດໄວ້. ຄະນະກຳມະການໄດ້ຈັດກອງປະຊຸມຂອງຕົນຂຶ້ນຢ່າງເປັນປົກກະຕິຕາມຮອບວຽນທີ່ໄດ້ກຳນົດໄວ້ໃນລະບຽບຂອງ ທຸລະກິດ ເຊິ່ງໃນໄຕມາດ 3/2023 ຄະນະກຳມະການໄດ້ເປີດກອງປະຊຸມ 1 ຄັ້ງ ເຊິ່ງໄດ້ຮັບຮອງບາງເນື້ອໃນທີ່ສຳຄັນດັ່ງນີ້:

- ຮັບຮອງເອກະສານລາຍງານການເງິນປະຈຳ 06 ເດືອນຕົ້ນປີ 2023 ທີ່ຜ່ານການທົບທວນຈາກຜູ້ກວດສອບອິດສະຫຼະ PWC ເພື່ອນຳສະເໜີຕໍ່ສະພາບໍລິຫານຮັບຮອງ;
- ໃນໄລຍະໄຕມາດ 3/2023 ພະແນກກວດກາພາຍໃນໄດ້ກວດກາປົກກະຕິບັນດາພະແນກ, ສູນ, ສາຂາ, ຂະແໜງ ແລະ ໜ່ວຍບໍລິການ ທົ່ວລະບົບ ທຸລະກິດ ໄດ້ທັງໝົດ 40 ພາກສ່ວນ; ກວດກາສຸກເສີນ 86 ຄັ້ງ; ກວດກາຕາມທິດຊີ້ນຳ ແລະ ກວດກາສະເພາະດ້ານ ຈຳນວນ 05 ຄັ້ງ ແລະ ລົງທົບທວນວຽກງານກວດກາປະຈຳສາຂາທົ່ວລະບົບ 13 ສາຂາ.

V. ຄວາມຮັບຜິດຊອບໃນສັງຄົມ:

1. ການມອບພັນທະຕ່າງໆຂອງ ທຸລະກິດ

ທະນາຄານການຄ້າຕ່າງປະເທດລາວ ມະຫາຊົນ ໄດ້ປະຕິບັດຕາມລະບຽບກົດໝາຍສ່ວຍສາອາກອນ ຊຶ່ງໄດ້ມອບພັນທະອາກອນຕ່າງໆ ໃຫ້ແກ່ລັດຖະບານ ໃນໄລຍະ 09 ເດືອນປີ 2023 ລວມເປັນຈຳນວນເງິນທັງໝົດ **43.579** ລ້ານກີບ.

2. ການມີສ່ວນຮ່ວມໃນວຽກງານສັງຄົມ ແລະ ອຸປະຖຳສັງຄົມ

ຄຽງຄູ່ກັບການດຳເນີນທຸລະກິດ ແລະ ປະຕິບັດວຽກງານດ້ານອື່ນໆ, ຄະນະຜູ້ບໍລິຫານ ແລະ ພະນັກງານຂອງ ທຸລະກິດ ທຸກຄົນ ລ້ວນແຕ່ໄດ້ເອົາໃຈໃສ່ໃນການປະກອບສ່ວນ ແລະ ມີສ່ວນຮ່ວມໃນໂຄງການຄວາມຮັບຜິດຊອບຕໍ່ສັງຄົມ (Corporate Social Responsibility ຫຼື CSR) ເຊິ່ງເປັນໜຶ່ງໃນບັນດາຄຸນຄ່າຫຼັກຂອງ ທຸລະກິດ ເຊິ່ງມີລາຍລະອຽດລຸ່ມນີ້:


ການນຳໃຊ້ທ່າແຮງທາງດ້ານເທັກໂນໂລຢີ ແລະ ຄວາມທັນສະໄໝຂອງ ທຸລະກິດ ໃນການພັດທະນາຜະລິດຕະພັນມາຮັບໃຊ້ສັງຄົມ ເຊັ່ນ: BCEL One Heart ເຊິ່ງເຮັດໜ້າທີ່ເປັນເຄື່ອງມື ແລະ ເປັນສື່ກາງໃນການຮັບບໍລິຈາກເງິນຊ່ວຍເຫຼືອສັງຄົມ ທີ່ອຳນວຍຄວາມສະດວກໃຫ້ທັງຜູ້ຮັບບໍລິຈາກ ແລະ ຜູ້ສະໜັກໃຈບໍລິຈາກ ທີ່ໄດ້ເປີດຮັບ



ທະນາຄານການຄ້າຕ່າງປະເທດລາວ-ມະຫາຊົນ
BANQUE POUR LE COMMERCE EXTÉRIEUR LAO PUBLIC

ບໍລິຈາກ ໃນໄລຍະ 9 ເດືອນປີ 2023 ໄດ້ 7 ໂຄງການ ຄື: ໂຄງການລະດົມທຶນຊ່ວຍເຫຼືອປຸກສ້າງຫໍພັກນັກຮຽນ ໂຮງຮຽນປະຖົມ ແລະ ມັດທະຍົມຕອນຕົ້ນພູຫວດ ເມືອງງາ ແຂວງອຸດົມໄຊ; ໂຄງການ 20.000 ກີບ ເພື່ອນ້ອງ; ໂຄງການຊ່ວຍເຫຼືອແມ່ຕູ້ເບີຍ ທີ່ຖືກອັກຄີໄພ ໄຟໄໝ້ເຮືອນຈົນໝົດຫຼັງ; ໂຄງການກໍ່ສ້າງໂຮງຮຽນປະຖົມ ບ້ານຖ້ຳເດັງ ເມືອງກະລຶມ ແຂວງເຊກອງ; ລະດົມທຶນຊ່ວຍເຫຼືອປະຊາຊົນທີ່ໄດ້ຮັບຜົນກະທົບຈາກໄພພິບັດນ້ຳຖ້ວມທົ່ວປະເທດ; ໂຄງການລະດົມທຶນກໍ່ສ້າງຫໍພັກໃຫ້ຄູ ແລະ ນັກຮຽນ ມສ ເມືອງ ຊຶມ, ເມືອງແອດ, ແຂວງຫົວພັນ ແລະ ສົມທົບທຶນຂະຫຍາຍທໍລະນີສົງ ເພື່ອສ້າງສູນຄົ້ນຄວ້າຢາພື້ນເມືອງຂອງ ອພສ ແຂວງຈຳປາສັກ ແລະ ໂຄງການສ້າງສູນຝຶກອົບຮົມວິຈິດສິນ ເຊິ່ງມີຜູ້ຮ່ວມບໍລິຈາກທັງໝົດ 3.361 ຄັ້ງ, ເປັນຈຳນວນເງິນທັງໝົດ 213,64 ລ້ານກີບ.

ພ້ອມດຽວກັນນັ້ນ, ທຄຕລ ໄດ້ປະກອບສ່ວນຊຸກຍູ້ ແລະ ຊ່ວຍເຫຼືອສັງຄົມຜ່ານຫຼາຍຮູບການ ເປັນຕົ້ນ ແມ່ນ ການອຸປະຖຳວຽກງານການສຶກສາ ແລະ ກິລາ, ວຽກງານສາທາລະນະສຸກ, ຊ່ວຍເຫຼືອຜູ້ປະສົບໄພທຳມະຊາດ, ຊຸກຍູ້ວັນບຸນສຳຄັນຕ່າງໆຂອງຊາດ ແລະ ອື່ນໆ ດ້ວຍການມອບເງິນສົດ, ວັດຖຸອຸປະກອນຕ່າງໆ ໃນໄລຍະ 9 ເດືອນປີ 2023 ມີຈຳນວນ 79 ລາຍການ ເປັນຈຳນວນເງິນທັງໝົດ 1.160,24 ລ້ານກີບ.



ນ. ບົວໄພວັນ ນັນດາວົງ